

سیدنا معاویہؓ کا انتقال ہوا تھا۔ یہودیوں کے بمبٹ سبائیوں نے ایک صحابی رسول کے انتقال کی خوشی میں یہ رسم بد لہماہ کی اور اسے مذہبی تقدس کا روپ دے کر مسلمانوں کو گمراہ کیا۔ اس رسم بد کو اپنے گھروں سے لگا لو اور صحابہ کرام کی محبت اپنے دلوں میں پیدا کرو۔ حضرت پیر جی نے سواد گھنٹے بیان فرمایا

۱۳ دسمبر کو خانواہ میں بعد نماز ظہر خطاب فرمایا اور مسلمانوں کو اپنے عقائد درست کرنے، دین پر استقامت اختیار کرنے اور نبی کریم ﷺ کی سنتوں کی اتباع کرنے کی تلقین فرمائی۔

۱۵ دسمبر کو جامع مسجد ختم نبوت شہزاد کالونی صادق آباد میں جناب سید محمد کفیل بخاری نے اجتماع جمعہ سے خطاب کیا۔ اور اس دن کی مناسبت سے سیدنا معاویہؓ کی سیرت بیان کی۔ مجموعی طور پر صلح پر حیم یار خان کے سالانہ اجتماعات احرار بے حد کامیاب رہے۔ حضرت پیر جی مدظلہ اور مولانا محمد الطمن سلیمی کے بیانات اور نجی گفتگو سے بہت سے احباب قریب آئے اور مجلس احرار اسلام میں شامل ہوئے۔

(بکریہ روزنامہ جنگ، کراچی، ۵ دسمبر ۱۹۹۵ء)

حسین انتخاب

آئینہ ایسا دوں کہ تماشا کہیں جسے!

۷۸۶
۲۷ وائ سالانہ جشنِ مرتضوی

بدھ ۶ دسمبر ۱۹۹۵ء بوقت پونے آٹھ بجے شب

نظام: نشتر پارک کراچی

صدریت: محترم جناب ایس ایم، ظفر (لاہور)

مہمان خصوصی: مولانا محمد نوری الحسینی (اوس پانسٹر قیامہ علوم اسلامیہ بنوری، ون رزمنڈ)

نشانے کلیم

مفتزین

مولانا محمد عیاس جمیل صاحب

جناب محمد باقر نقوی (لندن)

مولانا اصغر درس صاحب

جناب عروج بجنوری

مولانا علی کز ارتقوی صاحب

جناب طارق سبزواری (محمد حجت)

مہمان مقرر:

جناب تنویر حسین (ترانہ)

جناب رضاعلی عابدی (بی بی سی، لندن)

جناب اعجاز جعفری

خصوصی خطاب: ڈاکٹر کبیر قادری صاحب

مہمان: یومِ علی کمیٹی

مولانا ابوریحان عبدالغفور، بنام ماسٹر محمد امین

حالانکہ یہ نتیجہ آپ کا بالکل غلط ہے۔ آپ مناظر ہیں آپ کا تو صبح و شام کا مشغلہ ہی دعویٰ و دلائل میں مطابقتیں تلاش کرنا اور مد مقابل سے ان کے مطالبے کرنا ہے۔ یہاں آپ نے خود ہی اس چیز کو نظر انداز کر دیا۔ یزید نے آپ کے ہی بقول خاص، بمری اور خاص رومی کافروں کیساتھ جہاد کیلئے مسلمانوں کو ہائل ہی نہ بھیجئے گا نہیں کہا تھا۔ بلکہ صرف موسم سرما میں نہ بھیجئے گا کہا تھا۔ جس البدایہ کا آپ نے حوالہ دیا ہے اس کے الفاظ ملاحظہ ہوں۔

"وان معاویة کان یشتیکم بارض الروم و لست مشتياً احداً بارض الروم۔"

اگر آپ غصہ نہ کریں تو ایک بات اور کہدوں کہ حوالوں میں اس قسم کی غلطی آپ کے پیرومرشد حضرت مولانا قاضی مظہر حسین صاحب کی زبان میں "طلی خیانت، بددیانتی اور تلبیس" ہے۔

اس کے علاوہ آپ جانتے ہیں کہ حضرت عمر رضی اللہ عنہ نے تو اپنے پورے دور خلافت میں اور حضرت عثمان رضی اللہ عنہ نے شروع شروع میں بمری جہاد کی اجازت نہ دی تھی اور جب حضرت معاویہ کے اصرار پر اجازت دی بھی تو یہ شرط لگا دی کہ "بمری جنگ میں شرکت کیلئے کسی کو مجبور نہ کیا جائے" الخ (تاریخ اسلام از ندوی ص ۲۹۳/۱ ج) تو کیا اس کو بھی جہاد سے بالکل روکنا اور منع کرنا اور جہاد بالکلیہ بند کرنا کہا جائیگا؟

جس تاریخ نگے انکار کو آپ حدیث کا انکار اور منکرین حدیث کی گھری سازش سمجھتے ہیں (مکتوب صفدر بنام ضیاء الرحمن صدیقی ص ۲) اسی تاریخ میں یزید کے بارے میں یہ بھی لکھا ہوا ہے کہ ایک دفعہ حضرت معاویہ نے اس سے استعفاء پوچھا کہ: اگر تمہیں حکومت ملے تو کیسے چلاؤ گے؟ اس نے جواب دیا کہ "کنت واللہ یا ابقہ تا ملہ فیم عمل عمر بن الخطاب" (اے اباہان! بغداد میں عمر بن الخطاب کا سا طرز اپناؤ گا۔ حضرت معاویہ نے فرمایا: سبحان اللہ۔ بیٹا! میں تو عثمان بن عفان کا طریق بھی نہ اپناتا، تو عمر کی حال کیسے چل لے گا؟" (البدایہ ص ۲۳۹ ج ۸) آپ مناظر ہیں آپ سے کوئی اگر اسی حوالہ سے یہ کہہ دے کہ یزید نے بمری جہاد موقوف کرنے میں حضرت عمر رضی اللہ عنہ کی پیروی کی تھی۔ تو فرمائیے آپ کے پاس اس کا کوئی معقول جواب کیا ہو گا؟

پھر آپ کا یہ کہنا بھی کچھ واقع کے مطابق نہیں کہ "اب کافروں سے جہاد بند کر دیا گیا۔" کیونکہ اس کے دور میں ترکستان اور افریقہ میں فتوحات و جہاد کا سلسلہ بدستور جاری تھا۔ (تاریخ اسلام از ندوی ص ۶۱ تا ۶۳ ج ۲) اور اگر آپ کی بات ہی مان لی جائے کہ اس نے کافروں سے جہاد بند کر دیا تھا تو پھر آپ سے کوئی یہ بھی تو پوچھ سکتا ہے کہ حضرت طلحہ رضی اللہ عنہ کے دور میں کافروں سے کتنی بار جہاد ہوا؟ حضرت عمر بن عبدالعزیز رحمہ اللہ کے دور میں کتنی فتوحات ہوئیں؟ پانچ چھ سو سالہ عباسی دور میں کافروں سے کتنے جہاد ہوئے؟ بنو عباس تو بنو امیہ کی فتوحات ہی چھ سو سال تک سنبھالتے رہے اور وہ بھی نہ سنبھال سکے، مزید فتوحات انہوں نے کیا خاک کرنی تھیں؟ تو کیا آپ ان

مسب کو کافروں سے جہاد بند کرنے والا فرادیں گے؟ یہاں بھی اگر کوئی آپ سے پوچھ لے کہ اگر یزید نے بتول آپ کے کافروں سے جہاد بالکل ہی بند کر دیا تھا تو اس نے اس میں حضرت علی رضی اللہ عنہ کا ہی اتباع کیا تھا، تو فرمائیے آپ اس کی تسلی کیسے کرا سکیں گے؟ سوائے اس کے کہ اس پر یزیدیت یا خار جیت و ناصبیت کا فتویٰ لگا دس؟

۲- آپ نے یزید کا وہ پہلا خط نقل کیا ہے جو اس نے بادشاہ بننے ہی کو زبردستہ کو لکھا تھا اور پھر اس کا ترجمہ یوں کیا ہے۔ "فوری طور حسین، عبداللہ بن عمر اور عبداللہ بن زبیر کو گرفتار کر لو اور گرفتار کر کے شدید سستی کرو، ذرہ بھر رعایت نہ کرو جب تک بیعت نہ کر لیں۔"

اور پھر اس سے استدلال آپ نے یوں کیا ہے کہ

"کتنے ظلم کی بات ہے کہ یزید نے کافروں سے جہاد ختم کر دیا، اس کے چار سالہ بادشاہی کے دور میں اس کی فوج کے ہاتھوں کسی کافر کی تکسیر تک نہ پہنچی مگر اہلبیت رسول کو خاک و خون میں تر پٹایا گیا، اہل مدینہ پر حملہ کیا اور تین دن تک حرم مدینہ کو لوٹ مار اور قتل و غارت کیلئے حلال قرار دیا گیا۔ حرم مکہ بھی اس کے حملہ سے محفوظ نہ رہا۔ اس کی بادشاہی میں یہودی اور ہر قسم کے کافر بھی بستے تھے مگر پورے چار سالہ دور میں کسی ایک کافر کی گرفتاری کا اتنا سنت آرڈر نہیں دیا گیا جس قدر سنت آرڈر نواسہ رسول جگر گوشہ بتول کی گرفتاری کا دیا گیا۔ اس کی پوری بادشاہی میں کافروں کو اسن تا مگر نوجوانان جنت کے سردار کے لئے کوئی اسن نہیں تھا۔" (الغیر ص ۳۴)

آپ کا یہ طویل القہاس میں نے صرف یہ دکھانے کیلئے نقل کیا ہے کہ یہاں آکر آپ اپنے معتقدانہ و مناظرانہ بلند مقام سے کتنے نیچے اتر کر عام سنی و اعلیوں اور رافضی ذاکروں کی سطح تک پہنچے ہیں۔ آپ ہی خدا لگتی فرمادیں کہ کیا امام باڑوں کی مجالس عزائم میں شیعہ ذاکروں کا لب و لہجہ اور انداز بیان کچھ بھی اس سے مختلف ہوا کرتا ہے؟ اچھا ہوتا اگر آپ اپنے معتقدانہ بلند مقام کی للج رکھتے اور اس سے اتنا نیچے نہ اتر آتے۔ اب تو آپ نے یہ ذاکرانہ لب و لہجہ اپنا کر اپنے مد مقابل کیلئے راستہ کھول دیا ہے۔ اب تو وہ بھی اسی لب و لہجہ میں آپ کو یوں جواب دے سکتا ہے کہ "یزید نے یہ جو کچھ بھی کیا تھا حضرت حسین کے اہا محترم جناب حضرت علی الرضی رضی اللہ عنہ کی ہی پیروی میں کیا تھا۔۔۔ انہوں نے بھی کافروں سے جہاد ختم کر دیا تھا۔ ان کے ساڑھے چار سالہ دور خلافت میں بھی کسی کافر کی تکسیر تک نہ پہنچی تھی مگر ہزاروں اصحاب رسول اور تابعین عظام کو خاک و خون میں تر پٹایا گیا۔ زوجہ رسول کی بے حرمتی کی گئی، ان کے دور خلافت میں بھی یہودی اور ہر قسم کے کافر بستے تھے مگر پورے ساڑھے چار سالہ خلافت میں کسی ایک کافر کے خلاف بھی اتنا سخت اقدام نہیں کیا گیا جقدر سخت اقدام زوجہ رسول اور حضرات مطہرہ زبیر جیسے بشر بالندہ اصحاب رسول و دیگر اصحاب جمل و صفین کے خلاف کیا گیا۔ ان کی بھی پوری خلافت میں کافروں کو اسن تھا، اور حضرت عثمان کے قاتلوں کو تو نہ صرف اسن تھا بلکہ گورنری اور سپہ سالاری جیسے عہدوں تک سے نوازا جا رہا تھا مگر اصحاب رسول اور زوجہ رسول کیلئے کوئی اسن نہیں تھا۔"

بلکہ اب تو آپ کا مد مقابل اس سے ترقی کر کے یہ بھی کہہ سکتا ہے کہ حضرت علی نے اپنی بیعت کیلئے جو پالیسی اپنائی تھی وہ یزید کی اس سلسلے کی پالیسی سے کھین زیادہ سخت تھی۔ وہ اس طرح کہ اگر موٹی سی تقسیم کی جائے تو

عالم اسلام کی صرف ایک چوتھائی نے ہی حضرت علیؓ کی بیعت کی تھی، اصحابِ جمل، اصحابِ صفین اور غیر جانبدار حضرات کی تین چوتھائیوں نے ابھی بیعت نہ کی تھی پھر بھی انہوں نے غیر سہانہ معاملاً و تابعین سے تلوار کی ٹوک پڑ بیعت لینا اپنا فرضی حق سمجھا جس میں تاریخ ہی کے اعداد و شمار کے مطابق اسی ہزار صحابہ و تابعین کام آئے (البدایہ ص ۲۳۵، ۲۳۶ ج ۷) جبکہ اس کے مقابلہ میں یزید کی بیعت، تاریخ ہی کی تصریح کے مطابق سوائے پانچ حضرات کے سارا عالم اسلام کر چکا تھا۔

فبايع له الناس في سائر الاقاليم الا عبدالرحمن الخ۔۔۔۔ "فانسقت البيعة ليزيد في سائر البلاد و وفدت الوفود من سائر الاقاليم الى يزيد الخ۔" (البدایہ ص ۷۹، ۸۰ ج ۸)۔

آپ کے پیر و مرشد بھی یزید کی ولی عہدی سے اختلاف کرنے والے ان پانچ حضرات کے سوا مزید کوئی چھٹا نام پیش نہیں کر سکے۔ (غازی قندھ ص ۲۱۹ ج ۳) جبکہ بعد میں ان پانچ حضرات میں سے بھی صرف دو ہی اپنے اختلاف پر قائم رہے تھے باقی دو نے بیعت کر لی تھی ایک جنت کو مدعا رکھتے تھے۔ (البدایہ ص ۱۵۱ ج ۸) ایسی صورت میں تو یزید کو ان دو حضرات سے بیعت کا مطالبہ کرنے اور اس کے لئے حضرت علیؓ کی ہی متابعت میں انہی جیسی کارروائی کرنے کا حق بطریقِ اولیٰ پہنچتا تھا۔ لیکن اس کے باوجود بھی یزیدی کارروائی کے نتیجہ میں بہتر کر بلا میں، اور آپ ہی کی نقل کے مطابق دس ہزار سات سو، حرہ میں یعنی کل دس ہزار سات سو بہتر حضرات کام آئے۔ اتنے ہی اگر یزیدی فوج کے بھی لگائیے تو کل تقریباً پانچ ہزار ہوتے ہیں۔ تو کھانا اسی ہزار اور کھانا پانچ ہزار؟ اور وہ بھی اس فرق کے ساتھ کہ وہاں عالم اسلام کی صرف ایک چوتھائی بیعت کرتی ہے اور یہاں صرف پانچ حضرات اختلاف کرتے ہیں۔ ہر آدمی اندازہ لگا سکتا ہے کہ بیعت لینے کے لئے زیادہ سخت کارروائی کس کی بنتی ہے؟ اس لئے یزید کی ایسی تہمتی کرتے وقت صرف حضرت حسینؓ اور یزید کے تقابلی کو ہی نہیں دیکھنا چاہیے بلکہ دائیں بائیں یہ بھی دیکھنا چاہیے کہ اس سے کوئی صحابی رسول یا کوئی ظلیفہ راشد بھی تو کھیں زیرِ بحث نہیں آجاتا؟

۳۔۔۔۔ آپ نے ابنِ خلدون کے حوالے سے لکھا ہے کہ:

"لما حدث في يزيد ما حدث من الفسق اختلفت الصحابة حينئذ في شأنه۔"

یعنی "جب یزید میں فسق و فجور ظاہر ہوا اس وقت صحابہ میں اس کے بارے میں اختلاف رائے ہوا۔" (الغیر ص ۲۲) لیکن یہاں آپ نے یہ نہیں بتایا کہ یزید میں یہ فسق و فجور کب ظاہر ہوا تھا اور صحابہ میں اس کے بارے میں اختلاف رائے کب سے ہوا تھا؟ اس کی ولی عہدی کے دور اور حضرت معاویہؓ کی زندگی میں ہی یا بعد کے کسی زمانہ میں؟ اگر دورِ ولی عہدی اور حیاتِ حضرت معاویہؓ میں ہی ہوا تھا تو پھر سوال یہ ہے کہ حضرت معاویہؓ اور ان کے ہمسوا دیگر صحابہ و تابعین کو بھی اس کے ان فسق و فجور کا علم تھا یا نہیں؟ اگر نہیں تو دشمن سے سوئکڑوں میل دور بیٹھے ہوئے اہلِ مدینہ کو ان کا علم کیسے ہو گیا؟ اور اگر ان کو بھی علم تھا تو پھر انہوں نے جانتے بوجھے ہوئے ہاتھ خود ایسے فاسق و فاجر اور زانی و شرابی، کتے، پھتے، بندر اور رندھی باز کو ظلیفہ نامزد کیوں کیا یا اس کی نامزدگی برقرار کیوں رکھی؟ جبکہ ہاتھ خود کسی عام درجے کے فاسق و فاجر کو بھی ظلیفہ بنانا مسلمانوں کیلئے گناہ ہے۔ (الراۃ الخلفاء مترجم

ص ۲۳۱ ج ۱) چہ جائیکہ شراب نوشیوں، ماوں، ہنسون، اور بیٹیوں تک سے زنا کاریوں اور رندھی بازیوں کے درجے کے فاسق و فاجر کو؟

اور اگر اس کا فسق و فجور، دور ولی عہدی اور حیات حضرت معاویہ کے بعد کسی دور میں ظاہر ہوا تھا تو پھر سوال یہ ہے کہ حضرت حسین اور ان کے ہمسوا صحابہ نے روز اول سے ہی اس کی ولی عہدی پر اختلاف کس بنیاد پر کیا تھا؟ نیز حضرت معاویہ کی وفات سے متصل ہی تو حضرت حسین اور اہل مدینہ نے یزید کے خلاف خروج کے لئے پرتولنا شروع کر دیئے تھے اگر یہ سب اہتمام اس کے فسق و فجور اور شراب نوشیوں اور زنا کاریوں کی وجہ سے تھا تو اس کا مطلب یہ ہوا کہ وہ راتوں رات ہی مہا پاپی، فاسق و فاجر اور زانی و شرابی بن گیا تھا۔ جبکہ زانا خیر القرون میں کسی کا راتوں رات ایسا فاسق و فاجر اور زانی و شرابی وغیرہ وغیرہ بن جانا نہایت ہی حیران کن اور حد درجہ بعید از عادت ہے۔ اور اگر کہا جائے کہ وہ فاسق و فاجر اور زانی و شرابی وغیرہ تو پہلے سے تھا لیکن ظاہر اب کیا تھا۔ تو سوال پیدا ہوتا ہے کہ اتنے سالوں اس نے اپنے جن پاپوں، شراب نوشیوں اور زنا کاریوں کو اتنی ہوشیاری سے چھپانے رکھا تھا کہ ایک ہی حویلی یا کم از کم ایک ہی شہر میں رہتے ہوئے حضرت معاویہ جیسے چوکنے، ہوشیار، اور مدبر اپنے باپ کو بھی ان کا پتہ نہ لگنے دیا تھا اب یکایک اس کو اپنے یہ پاپ ظاہر کرنے کی آخر ایسی کوئی ضرورت اور مجبوری پیش آگئی تھی کہ وہ ایک رات بھی مزید ان کو چھپانے کے نہ رکھ سکا؟

جب تک ان سوالات و اشکالات کا کوئی معقول و مستند حل آپ پیش نہیں کر دیتے اس وقت تک ابن خلدون کی اس عبارت کا سہارا لینا محض طفل لسی ہے۔

۴..... صحابہ کرام علیہم الرضوان کی جو جماعت آپ کے ہی بقول، یزید کے خلاف خروج کی منکر تھی اس کے بارے میں آپ نے لکھا ہے کہ وہ اس کی منکر اس لئے نہ تھی کہ "ان کو یزید کے فاسق ہونے میں شک تھا (بلکہ) اس لئے کہ اس سے فتنہ اٹھے گا اور قتل و قتال ہوگا، پھر حالات بھی ایسے نہیں کہ یہ دعوت پوری ہوگی" (الفیر ص ۲۲)

لیکن یہ تو آپ کا صرف ایک دعویٰ ہے کہ "صحابہ کی اس جماعت کو یزید کے فاسق ہونے میں شک نہ تھا۔" اس کی آپ نے کوئی دلیل نہیں دی۔ حالانکہ صاحب طے کی دلیل تو یہاں یہ تھی کہ آپ، خود ان صحابہ سے ہی یہ تصریح نقل کرتے کہ "ہمیں یزید کے فاسق ہونے میں شک نہیں، ہم اس کی بیعت پر قائم اور اس کے خلاف خروج کے منکر اس لئے نہیں کہ ہم اس کو خلافت کا اہل اور غیر فاسق جانتے مانتے ہیں بلکہ محض اس لئے ہیں کہ اس سے فتنہ اٹھے گا اور قتل و قتال ہوگا۔" کیونکہ یزید کی بیعت انہوں نے کی تھی، وہی اس پر قائم بھی رہے تھے، انہوں نے ہی اس کے خلاف خروج سے خود بھی انکار کیا اور دوسروں کو بھی نہ صرف یہ کہ سختی کے ساتھ اس سے منع کیا تھا بلکہ الجماعت امام اور لزوم جماعت کی دعوت بھی دی تھی۔ لہذا اپنے اس قول و عمل کی اصلیت بھی وہ خود ہی بیان کر سکتے تھے کوئی اور نہیں بیان کر سکتا تھا ورنہ تو اس کی مثال تو ایسے ہوگی جیسے آج کل کے جند حین، آنحضرت ﷺ کے بارے میں کہا کرتے ہیں کہ آپ ﷺ اوپر اوپر سے بشر تھے اندر سے نور تھے۔ یا جیسے روافض کہتے ہیں کہ حضرت علی نے اوپر اوپر سے خلفاء ثلاثہ کی بیعت کی تھی اندر سے وہ ان کو غاصب اور ظالم ہی سمجھتے تھے۔ تو کیا آپ بھی یہی

فرمانا چاہتے ہیں کہ صحابہؓ نے جو یزید کو خلیفہ بنایا اور منایا تھا۔ اس کی بیعت و اطاعت کی تھی۔ اس کے خلاف خروج نہ کیا تھا۔ دوسروں کو بھی اس سے منع کیا اور اطاعت امام و لزوم جماعت کی دعوت دی تھی تو یہ سب کچھ انہوں نے محض اوپر اوپر سے کیا تھا اور نہ اندر سے وہ اس کو فاسق و فاجر اور زانی و شرابی ہی جانتے مانتے تھے۔ فرمائیے! اس طرح اس میں اور رد و افض کی تقلید میں پھر کیا فرق رہ جائے گا۔ اپنے اندر کی وضاحت صحابہؓ خود ہی کر سکتے تھے کوئی اور نہ ان کے اندر کی وضاحت کر سکتا ہے اور نہ کسی کو اس کا حق ہی پہنچتا ہے۔ اس لئے اول تو آپ کو خود انہیں صحابہؓ سے یہ وضاحت نقل کرنی چاہیے تھی لیکن آپ نے نہ تو ان صحابہؓ سے کوئی اس قسم کی تصریح نقل کی ہے اور نہ اس کے حلقہ کوئی اور ہی قابل اعتماد و قابل قبول اور مطابق اصول و دلیل دی ہے۔ اور دعویٰ بلا دلیل کی حیثیت آپ خوب جانتے ہیں۔ ایسا دعویٰ تو کوئی دوسری طرف سے بھی کر سکتا ہے کہ "صحابہؓ کی اس جماعت نے خروج سے انکار اور دوسروں کو بھی منع، محض حق سے بچنے کے لئے نہ کیا تھا بلکہ اس لئے بھی کیا تھا کہ ان کو یزید کے خیر فاسق اور اپنے درجے میں خلافت کا اہل ہونے میں شک نہ تھا۔"

اور اس دعوے کی تائید اس جماعت صحابہؓ کے اس طرز عمل سے بخوبی ہوتی ہے جو انہوں نے خروج کرنے والوں اور بیعت توڑنے والوں کو اس سے منع کرنے میں اختیار کیا تھا جس کا میں شروع خط میں ذکر کر آیا ہوں۔ یعنی صحابہؓ کی اس جماعت کو آپ کے دعوے کے مطابق اگر یزید کے فاسق و فاجر ہونے میں شک نہ ہوتا تو وہ اس کے خلاف خروج کرنے اور اس کی بیعت توڑنے والوں کو اس سے منع کرنے میں یوں اللہ کا ڈر نہ سناتے اس کا واسطہ نہ دیتے۔ خروج کو اس طرح بلاوجہ و بلا جواز نہ بتاتے، اس پر وعیدیں نہ سناتے۔ خود ان کا ساتھ دیتے یا نہ دیتے مگر اس کو یوں ظہیر محمد نہ ٹھہراتے، تفرقہ بین جماعت المسلمین کا نام نہ دیتے، اطاعت اور لزوم جماعت کا حکم نہ کرتے، صحابہؓ و تابعینؓ کے اس قول و فعل، لب و لہجہ اور اندازِ منہج کے ظاہر سے یہی ثابت ہوتا ہے کہ وہ یزید کو فاسق و فاجر اور زانی و شرابی نہ سمجھتے تھے۔ اس لحاظ سے تو آپ کا یہ دعویٰ کہ "ان کو یزید کے فاسق ہونے میں شک نہ تھا،" صرف بلا دلیل ہی نہیں رہتا بلکہ خلاف دلیل بھی ہو جاتا ہے۔

چلے! مان لیجئے کہ صحابہؓ کی اس جماعت کو یزید کے فاسق ہونے میں شک نہ تھا، لیکن جب آپ خود یہ لکھ رہے ہیں کہ "حالات بھی ایسے نہیں کہ دعوت پوری ہو۔" تو فرمائیے! جب حالات ایسے نہ ہوں تو اس وقت شرعی حکم کیا ہوتا ہے؟ وہ جو صحابہؓ کی اس جماعت لے کہا تھا یا وہ جو حضرت حسینؓ اور اہل مدینہ نے کیا تھا؟ احادیثِ رسولؐ اور اہل السنۃ کے عقائد و اصول اس سلسلہ میں کیا کہتے ہیں؟

۵..... جن صحابہؓ کرامؓ نے حضرت حسینؓ کو نبی عدم خروج کا شورہ دیا تھا آپ نے ان کے بارے میں یہ بھی لکھا ہے کہ انہوں نے یہ شورہ تو دیا تھا

"مگر یہ کچھ کہ نہیں کہ یزید فاسق نہیں بلکہ یہ کچھ کہ کہ جن اہل کوفہ پر آپؐ بروسہ کر رہے ہیں وہ منافق ہیں۔" (الظہیر

ص ۲۲)

سوال یہ ہے کہ ان صحابہؓ کرامؓ نے اگر یہ نہیں کہا تھا کہ "یزید فاسق نہیں" تو کیا انہوں نے یہ کہا تھا کہ "یزید فاسق ہے؟" جب انہوں نے یہ بھی نہیں کہا تھا تو یہ کیسے ثابت ہو گیا کہ وہ ضرور اس کو فاسق و فاجر ہی جانتے مانتے